



ആകാശവാണി, തിരുവനന്തപുരം
NATIONAL BULLETIN

DATE : 04.06.2025

പ്രധാന വാർത്തകൾ

TIME : 07.25PM

1. ബംഗളൂരുവിൽ റോയൽ ചലഞ്ചേഴ്സിന്റെ ഐപിഎൽ വിജയാഘോഷങ്ങൾക്കിടെ തിക്കിലും തിരക്കിലും എട്ട് മരണം. നിരവധി പേരുടെ നില ഗുരുതരം.

The celebrations for the first-ever IPL victory of the Royal Challengers Bengaluru turned tragic as at least eight people were killed following a stampede in Bengaluru. Several others in critical condition.

2. ഇന്ത്യൻ പ്രതിരോധ സേനയിലെ വിശിഷ്ട സേവാ മെഡലുകൾ രാഷ്ട്രപതി ദ്രൗപദി മുർമു ന്യൂഡൽഹിയിൽ സമ്മാനിച്ചു.

President Droupadi Murmu presented Distinguished Service Awards in Defence Investiture Ceremony-2025 in New Delhi today.

3. ലോക പരിസ്ഥിതി ദിനത്തോടനുബന്ധിച്ച് പ്രധാനമന്ത്രി നരേന്ദ്ര മോദി നാളെ ന്യൂഡൽഹിയിൽ വൃക്ഷത്തെ നടീൽ പരിപാടിക്ക് നേതൃത്വം നൽകും.

Prime Minister Narendra Modi will lead a special tree plantation drive in New Delhi tomorrow on the occasion of World Environment Day.

4. കേരളത്തിൽ ദേശീയപാതാ നിർമ്മാണത്തിലുണ്ടായ വീഴ്ചകളിൽ ശക്തമായ നടപടി ഉണ്ടാകുമെന്ന് കേന്ദ്രമന്ത്രി നിതിൻ ഗഡ്കരി. മുഖ്യമന്ത്രി പിണറായി വിജയനുമായി നടന്ന കൂടിക്കാഴ്ചയിലാണ് തീരുമാനം.

Union Minister Nitin Gadkari has said that strong action will be taken against the lapses in the construction of

national highways in Kerala. The decision was taken during a meeting with Chief Minister Pinarayi Vijayan today.

- 5. പാർലമെന്റിന്റെ വർഷകാല സമ്മേളനം അടുത്ത മാസം 21ന് ആരംഭിക്കുമെന്ന് കേന്ദ്രമന്ത്രി കിരൺ റിജിജു.

The Monsoon Session of Parliament will be convened from 21st of July said Union Minister Kiren Rijiju.

- 6. രാജ്യത്ത് 2027 ൽ ജനസംഖ്യാ കണക്കെടുപ്പ് നടത്തുമെന്ന് കേന്ദ്രസർക്കാർ. ജാതി തിരിച്ചുള്ള കണക്കെടുപ്പും ഇതോടൊപ്പം നടത്തും

Government has decided to conduct Population Census in 2027, along with the enumeration of castes.

STAMPEDE

ബംഗളൂരുവിൽ റോയൽ ചലഞ്ചേഴ്സിന്റെ ഐപിഎൽ വിജയാഘോഷങ്ങൾക്കിടെ ചിന്നസ്വാമി സ്റ്റേഡിയത്തിന് സമീപമുണ്ടായ തിക്കിലും തിരക്കിലുംപെട്ട് എട്ട് പേർ മരിച്ചു. നിരവധി പേരുടെ നില ഗുരുതരമാണ്. മരണ സംഖ്യ ഉയരാനാണ് സാധ്യത. അപകടത്തിൽ പരിക്കേറ്റ 50-ലേറെപ്പേരെ വിവിധ ആശുപത്രികളിൽ പ്രവേശിപ്പിച്ചു. ആയിരക്കണക്കിന് ആരാധകർ വിവിധ ഗേറ്റുകളിലൂടെ സ്റ്റേഡിയത്തിലേക്ക് പ്രവേശിക്കാൻ ശ്രമിച്ചതാണ് തിക്കിനും തിരക്കിനും ഇടയാക്കിയത്. സുരക്ഷാ കാരണങ്ങളാൽ ചിന്നസ്വാമി ക്രിക്കറ്റ് സ്റ്റേഡിയത്തിലേക്കുള്ള വിജയാഘോഷ പരേഡിന് കർണാടക സർക്കാർ നേരത്തെ അനുമതി നിഷേധിച്ചിരുന്നു.

GALLANTRY AWARDS

ഇന്ത്യൻ പ്രതിരോധ സേനയിലെ വിശിഷ്ട സേവാ മെഡലുകൾ രാഷ്ട്രപതി ദ്രൗപദി മുർമു ന്യൂഡൽഹിയിൽ സമ്മാനിച്ചു. രണ്ടു കീർത്തിചക്രയും, 14 ശൗര്യ ചക്രയുമുൾപ്പെടെ ധീരതയ്ക്കുള്ള 93

മെഡലുകളാണ് രാഷ്ട്രപതി സമ്മാനിച്ചത്. ഇതിൽ 12 മെഡലുകൾ മരണാനന്തര ബഹുമതിയായാണ് നൽകിയത്.

~ ~ ~ ~ ~

PM-ENVIRONMENT DAY

ലോക പരിസ്ഥിതി ദിനത്തോടനുബന്ധിച്ച് നാളെ ന്യൂഡൽഹിയിലെ ഭഗവാൻ മഹാവിർ വനസ്ഥലി പാർക്കിൽ പ്രധാനമന്ത്രി നരേന്ദ്ര മോദി വൃക്ഷത്തെ നട്ടിൽ പരിപാടിക്ക് നേതൃത്വം നൽകും. ഏക് പെഡ് മാ കേ നാം സംരംഭത്തിന്റെ ഭാഗമായി പ്രധാനമന്ത്രി ഒരു ആൽമരത്തെ നട്ടും. 700 കിലോമീറ്റർ ദൈർഘ്യമുള്ള ആരവല്ലി ഗ്രീൻ വാൾ പദ്ധതിയുടെ ഭാഗമാണിത്. ആരവല്ലിയിലെ ജൈവവൈവിധ്യം വർദ്ധിപ്പിക്കുക, കാലാവസ്ഥാ പ്രതിരോധം മെച്ചപ്പെടുത്തുക തുടങ്ങിയവ പദ്ധതി ലക്ഷ്യമിടുന്നു. ഡൽഹി സർക്കാരിന്റെ സുസ്ഥിര ഗതാഗത പദ്ധതിയുടെ ഭാഗമായി 200 ഇലക്ട്രിക് ബസുകളും പ്രധാനമന്ത്രി ഫ്ലാഗ് ഓഫ് ചെയ്യും.

~ ~ ~ ~ ~

ENVIRONMENT DAY

കേരളത്തിൽ പരിസ്ഥിതി ദിനാഘോഷങ്ങളുടെ സംസ്ഥാനതല ഉദ്ഘാടനം ഗവർണ്ണർ രാജേന്ദ്ര വിശ്വനാഥ് അർലേക്കർ നാളെ നിർവ്വഹിക്കും. രാജ്ഭവനിൽ ഫലവൃക്ഷത്തെ നട്ടുകൊണ്ടാണ് ഉദ്ഘാടനം. 'ഒരു തൈ നടാം' ജനകീയ വൃക്ഷവൽക്കരണ ക്യാമ്പയിന്റെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ നാളെ ക്ലിഫ് ഹൗസിൽ നിർവ്വഹിക്കും. തിരുവനന്തപുരത്ത് നടക്കുന്ന ചടങ്ങിൽ 2025 ലെ സംസ്ഥാന പരിസ്ഥിതിമിത്രം പുരസ്കാരങ്ങളും മുഖ്യമന്ത്രി നാളെ വിതരണം ചെയ്യും.

~ ~ ~ ~ ~

PARLIAMENT

പാർലമെൻറിൻറെ വർഷകാല സമ്മേളനം അടുത്ത മാസം 21ന് ആരംഭിക്കുമെന്ന് കേന്ദ്രമന്ത്രി കിരൺ റിജിജു. ആഗസ്റ്റ് 12 വരെ സമ്മേളനം തുടരും. ഓപ്പറേഷൻ സിന്ദൂറിൻറെ പശ്ചാത്തലത്തിൽ പ്രത്യേക സമ്മേളനം വിളിച്ചു

ചേർക്കണമെന്ന പ്രതിപക്ഷത്തിന്റെ ആവശ്യം നിലനിൽക്കേയാണ് തീരുമാനം.

~ ~ ~ ~ ~

RAJNATH-MARLES (intro)

പ്രധാനമന്ത്രി നരേന്ദ്രമോദി ഓസ്ട്രേലിയയുടെ ഉപപ്രധാനമന്ത്രിയും പ്രതിരോധ മന്ത്രിയുമായ റിച്ചാർഡ് മാർലെസുമായി ന്യൂഡൽഹിയിൽ കൂടിക്കാഴ്ച നടത്തി. ഈ രാജ്യങ്ങളും തമ്മിലുള്ള സമഗ്ര തന്ത്രപരമായ പങ്കാളിത്തം ശക്തിപ്പെടുത്താൻ കൂടിക്കാഴ്ചയിൽ തീരുമാനമായി. രാജ്യരക്ഷാ മന്ത്രി രാജ്നാഥ് സിംഗുമായും ഓസ്ട്രേലിയൻ ഉപപ്രധാനമന്ത്രി കൂടിക്കാഴ്ച നടത്തി. ഇന്ത്യ-ഓസ്ട്രേലിയ പ്രതിരോധ പങ്കാളിത്തം മെച്ചപ്പെടുത്താൻ ധാരണയായതായി ശ്രീ രാജ്നാഥ് സിങ് പറഞ്ഞു. പഹൽഗാമിലെ ക്രൂരമായ ഭീകരാക്രമണത്തിനെതിരായ ഇന്ത്യയുടെ ദൃഢനിശ്ചയ പ്രതികരണത്തിന് ഓസ്ട്രേലിയ നൽകിയ വ്യക്തമായ പിന്തുണയ്ക്ക് ഇന്ത്യ നന്ദി അറിയിച്ചു.
(വോയിസ്)

~ ~ ~ ~ ~

PIYUSH- ITALY VISIT

കേന്ദ്ര വാണിജ്യ മന്ത്രി പിയൂഷ് ഗോയലിന്റെ രണ്ട് ദിവസത്തെ ഇറ്റാലിയൻ സന്ദർശനത്തിന് തുടക്കമായി. ഇന്ത്യ-ഇറ്റലി സംയുക്ത സാമ്പത്തിക സഹകരണ കമ്മീഷന്റെ 22-ാമത് സമ്മേളനത്തിൽ കേന്ദ്രമന്ത്രി അധ്യക്ഷത വഹിക്കും. ഡിജിറ്റലൈസേഷൻ, ഊർജ്ജ പരിവർത്തനം, ഇന്ത്യ-മിഡിൽ ഈസ്റ്റ്-യൂറോപ്പ് സാമ്പത്തിക ഇടനാഴി തുടങ്ങിയ സുപ്രധാന മേഖലകളിലെ പുരോഗതി സമ്മേളനം വിലയിരുത്തും. ഇറ്റലിയിലെ ഇന്ത്യൻ വ്യവസായ പ്രതിനിധി സംഘവുമായി ശ്രീ ഗോയൽ സംവദിക്കും.

~ ~ ~ ~ ~

സെൻസസ് നടത്തിയത് . 2020 -2021 ലെ കണക്കെടുപ്പ് കോവിഡ് മഹാമാരിയെത്തുടർന്ന് മാറ്റിവയ്ക്കുകയായിരുന്നു .

~ ~ ~ ~ ~

MUHAMMED RIYAS (INTRO)

കേരളത്തിൽ ദേശീയപാതാ നിർമ്മാണത്തിലുണ്ടായ വീഴ്ചകളിൽ ശക്തമായ നടപടി ഉറപ്പുനൽകി കേന്ദ്ര ഗതാഗതമന്ത്രി നിതിൻ ഗഡ്കരി. മുഖ്യമന്ത്രി പിണറായി വിജയനുമായുള്ള കൂടിക്കാഴ്ചയിലാണ് കേന്ദ്രമന്ത്രി ഇക്കാര്യം ഉറപ്പുനൽകിയത്. മലപ്പുറം കുരിയാട് ഉൾപ്പെടെ ദേശീയപാതാ നിർമ്മാണത്തിൽ ഉണ്ടായ അപാകതകൾ ആവർത്തിക്കില്ലെന്നും കേന്ദ്രമന്ത്രി അറിയിച്ചു. 2025 ഡിസംബറിന് തന്നെ ദേശീയപാതാ നിർമ്മാണം പൂർത്തിയാക്കുമെന്നും കേന്ദ്രമന്ത്രി വ്യക്തമാക്കി. ന്യൂഡൽഹിയിൽ നടന്ന കൂടിക്കാഴ്ചയ്ക്ക് ശേഷം പൊതുമരാമത്ത് മന്ത്രി മുഹമ്മദ് റിയാസാണ് ഇക്കാര്യം മാധ്യമങ്ങളെ അറിയിച്ചത്.

(ഹോൾഡ് വോയിസ്)

~ ~ ~ ~ ~

NILAMBUR-BYELECTION

നിലമ്പൂർ ഉപതെരഞ്ഞെടുപ്പിൽ പ്രചാരണം ഉൾജ്ജിതമാക്കി സ്ഥാനാർത്ഥികൾ. നാമനിർദ്ദേശ പത്രിക പിൻവലിക്കാനുള്ള സമയപരിധി നാളെയാണ് അവസാനിക്കുക. ഇന്നലെ നടന്ന പത്രികകളുടെ സൂക്ഷ്മ പരിശോധനയിൽ ഏഴ് പത്രികകൾ തള്ളിയ ശേഷം 18 പത്രികകളാണ് സ്വീകരിച്ചത്. എൽ.ഡി.എഫ് സ്ഥാനാർത്ഥി എം.സ്വരാജ്, യു.ഡി.എഫിന്റെ ആദ്യാടൻ ഷൗക്കത്ത്, എൻ.ഡി.എ സ്ഥാനാർത്ഥി മോഹൻ ജോർജ് എന്നിവർക്ക് പുറമേ സ്വതന്ത്ര സ്ഥാനാർത്ഥിയായി പി.വി അൻവറും മത്സരം രംഗത്തുണ്ട്. ഈ മാസം 19 നാണ് നിലമ്പൂരിൽ വോട്ടെടുപ്പ്. വോട്ടെണ്ണൽ 23 ന് നടക്കും.

~ ~ ~ ~ ~

PM- J AND K VISIT

പ്രധാനമന്ത്രി നരേന്ദ്ര മോദി മറ്റന്നാൾ ജമ്മു കശ്മീർ സന്ദർശിക്കും. 46,000 കോടിയിലധികം രൂപയുടെ വിവിധ വികസന പദ്ധതികൾക്ക് പ്രധാനമന്ത്രി തുടക്കം കുറിക്കും . ലോകത്തിലെ ഏറ്റവും ഉയരം കൂടിയ റെയിൽവേ കമാന പാലമായ ചെന്നാബ് പാലം , വെല്ലുവിളി നിറഞ്ഞ ഭൂപ്രദേശങ്ങളിൽ രാജ്യത്തിന് സേവനം നൽകുന്ന ഇന്ത്യയിലെ ആദ്യത്തെ കേബിൾ സ്റ്റേഡ് റെയിൽ പാലമായ അഞ്ചി പാലം എന്നിവ രാഷ്ട്രത്തിന് സമർപ്പിക്കും . കത്രയിൽ 350 കോടി രൂപയിലധികം ചെലവിൽ നിർമ്മിക്കുന്ന ശ്രീ മാതാ വൈഷ്ണോദേവി ഇൻസ്റ്റിറ്റ്യൂട്ട് ഓഫ് മെഡിക്കൽ എക്സലൻസിന്റെ തറക്കല്ലിടലും പ്രധാനമന്ത്രി നിർവഹിക്കും.

~ ~ ~ ~ ~

SHILLONG-RAINFALL (WITH V/C)

തെക്കുപടിഞ്ഞാറൻ കാലവർഷം വടക്കുകിഴക്കൻ സംസ്ഥാനങ്ങളിൽ രണ്ടാഴ്ചയായി ശക്തമായി തുടരുന്നു. അസം, മേഘാലയ ഉൾപ്പെടെ യുള്ള സംസ്ഥാനങ്ങളിൽ പെയ്ത തീവ്ര മഴ അസമിൽ പ്രളയസമാനമായ അന്തരീക്ഷമാണ് സൃഷ്ടിച്ചത് . അസമിൽ വ്യാപക കൃഷിനാശത്തിനു പുറമെ 12-ഓളം മരണവും റിപ്പോർട്ട് ചെയ്തു. മേഘാലയ, നാഗാലാൻഡ്, മിസോറാം ത്രിപുര എന്നിവിടങ്ങളിൽ മഴ ജനജീവിതത്തെ സാരമായി ബാധിച്ചു. അതേസമയം കഴിഞ്ഞ 24 മണിക്കൂറായി മഴയ്ക്ക് നേരിയ ശമനമുണ്ട്.

~ ~ ~ ~ ~

WEATHER - KERALA

കേരളത്തിൽ ഒറ്റപ്പെട്ട ശക്തമായ മഴ തുടരുന്നത് കേന്ദ്ര കാലാവസ്ഥാ വകുപ്പ്. പത്തനംതിട്ട, ആലപ്പുഴ, കോട്ടയം, എറണാകുളം ജില്ലകളിൽ ഇന്ന് മഞ്ഞ ജാഗ്രത. കേരള - കർണാടക- ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് പോകരുതെന്നും നിർദ്ദേശമുണ്ട്.

കേരള സർക്കാർ

PM JHABUA ACCIDENT -MP - ACCIDENT

മധ്യപ്രദേശിൽ വാഹനാപകടത്തിൽ ഒൻപത് പേർകൊല്ലപ്പെട്ടു, രണ്ടു പേർക്ക് പരിക്ക് .ജാബുവ ജില്ലയിൽ ഇന്നലെ രാത്രി സിമെൻറ് കയറ്റി വന്ന ട്രക്ക്, വാനിനു മുകളിലേക്ക് മറിഞ്ഞാണ് അപകടമുണ്ടായത്. ദുരന്തത്തിൽ പ്രധാനമന്ത്രി നരേന്ദ്രമോദി അനുശോചനം രേഖപ്പെടുത്തി. മരണമടഞ്ഞവരുടെ കുടുംബത്തിന് പ്രധാനമന്ത്രിയുടെ ദുരിതാശ്വാസ നിധിയിൽ നിന്നും രണ്ടു ലക്ഷം രൂപ വീതവും പരിക്കേറ്റവർക്ക് അമ്പതിനായിരം രൂപ വീതവും ധനസഹായം പ്രഖ്യാപിച്ചു .

കേരള സർക്കാർ

COVID

രാജ്യത്ത് നിലവിൽ 4,302 കോവിഡ് ബാധിതരാണുള്ളതെന്ന് കേന്ദ്ര ആരോഗ്യ മന്ത്രാലയം. ഇതിൽ 1,373 കേസുകൾ കേരളത്തിലാണ്. മഹാരാഷ്ട്രയിൽ 510 ഉം ഗുജറാത്തിൽ 461 ഉം കേസുകൾ റിപ്പോർട്ട് ചെയ്തിട്ടുണ്ട്. സംസ്ഥാനങ്ങൾ ഓക്സിജൻ ലഭ്യത, ഐസൊലേഷൻ സംവിധാനം, വെൻറിലേറ്റർ സൗകര്യങ്ങൾ എന്നിവ ഉറപ്പുവരുത്തണമെന്ന് കേന്ദ്ര ആരോഗ്യ മന്ത്രാലയം നിർദ്ദേശിച്ചു.

*

आकारवाणी